



రూ.10182.70 కోట్ల వార్షిక రుణ ప్రణాళిక ఖరారు..

- ఆర్థిక మద్దతు పథకాల లక్ష్య సాధనకు బ్యాంకర్లు సహకరించాలి..

- బ్యాంకర్లు అత్యుత్తమంగా పని చేయాలి..- నిబంధనలు అతిక్రమించవద్దు.. - జిల్లా కలెక్టర్ పమేలా సత్పతి

ప్రజాజ్యోతి కరీంనగర్ బ్యూరో:

2024-25 ఆర్థిక సంవత్సరానికి సంబంధించి 10182.70 కోట్ల వార్షిక రుణ ప్రణాళికను జిల్లా కలెక్టర్ పమేలా సత్పతి విడుదల చేశారు. శుక్రవారం సాయంత్రం కరీంనగర్ కలెక్టరేట్ కాన్ఫరెన్స్ హాల్లో వివిధ శాఖల జిల్లా స్థాయి అధికారులు, బ్యాంకర్లతో రైతులకు రుణాల పంపిణీ, స్వయం సహాయక సంఘాలకు రుణాలు, రికవరీ, పీఎం జి.పి.వై. రుణాలు, ఎస్సీ, బీసీ, ఎస్టీ, మైనారిటీ సంక్షేమ శాఖలతోపాటు పలు పథకాలకు సంబంధించి రుణ లక్ష్య పురోగతిపై డీసీసీ, డీఎల్ ఆర్ సీ సమీక్షా సమావేశాన్ని జిల్లా కలెక్టర్ నిర్వహించారు. ఈ సందర్భంగా వార్షిక రుణ ప్రణాళికకు సంబంధించిన బుక్ లెట్ ను జిల్లా కలెక్టర్ ఆవిష్కరించారు. ఈ సందర్భంగా జిల్లా కలెక్టర్ మాట్లాడుతూ వ్యవసాయ అవసరాల కోసం రూ.3673.92 కోట్లు, ఎంఎస్ఎంఈ కింద రూ.2997.06 కోట్లు, విద్యా రుణాలు రూ.44.55 కోట్లు, గృహ రుణాలు రూ.192.00 కోట్లు, ఇతర రంగాలకు గానూ రూ.3275.17 కోట్ల

రుణాలను బ్యాంకర్లు అందించాలని ఆదేశించారు. 2023 -24 ఆర్థిక సంవత్సరంలో 9927 స్వయం సహాయ బృందాలకు బ్యాంకు లింకేజీ ద్వారా రూ. 64,049.25 లక్షలు అందించాలనేది లక్ష్యమని పేర్కొన్నారు. ఈ సంవత్సరం మార్చి 31 నాటికి 12010 సెల్ఫ్ హెల్ప్ గ్రూపులకు రూ. 77021.92 లక్షల బ్యాంకు లింకేజీ అందించి 120.25 శాతం లక్ష్యాన్ని సాధించామని పేర్కొన్నారు. రాష్ట్రంలోనే కరీంనగర్ జిల్లా రెండవ స్థానం సాధించిందని వెల్లడించారు. ఇందుకు అధికారులు, బ్యాంకర్లను అభినందిస్తున్నానని పేర్కొన్నారు. జిల్లాలో వివిధ ఆర్థిక మద్దతు పథకాల లక్ష్యసాధనకు రుణాలు అందించేందుకు బ్యాంకర్లు పూర్తిస్థాయిలో సహకరించాలని కోరారు. వివిధ ఆర్థిక మద్దతు పథకాలకు సంబంధించి వంద శాతం లక్ష్యసాధనకు బ్యాంకర్లు, ఆయా శాఖల అధికారులు సమన్వయంతో పని చేయాలని కోరారు. బ్యాంకర్లు వినియోగదారులు, రైతులకు అత్యుత్తమంగా పనిచేయాలని సూచించారు. రైతులకు పంట రుణాలను అందించాలని, ఇబ్బంది పెట్టవద్దని పేర్కొన్నారు.

ధరణి, ప్రజావాణి దరఖాస్తులపై సత్వరమే చర్యలు తీసుకోవాలి -సిసిఎల్పి కమీషనర్ నవీన్ మిట్టల్



ప్రజాజ్యోతి కరీంనగర్ బ్యూరో:

జిల్లాలో ధరణి, ప్రజావాణి కార్యక్రమాల ద్వారా వచ్చే ఫిర్యాదులు దరఖాస్తులపై సత్వరమే చర్యలు తీసుకోవాలని సిసిఎల్పి కమీషనర్ నవీన్ మిట్టల్ జిల్లా కలెక్టర్లను ఆదేశించారు. శుక్రవారం హైదరాబాద్ సీసీఎల్పి కార్యాలయం నుంచి జిల్లా కలెక్టర్లతో పెండింగ్ ధరణి, ప్రజావాణి దరఖాస్తుల పరిష్కారం, భూముల మార్కెట్ విలువలపై వీడియో కాన్ఫరెన్స్ ద్వారా సమీక్షించారు.

మిగతా 2లో...



ప్రజాజ్యోతి కరీంనగర్ బ్యూరో:

కేంద్ర హెల్పింగ్ అండ్ కౌన్సిలింగ్ కార్యదర్శి తరుణ్ చుగ్ ను కలిశారు. కేంద్ర మంత్రిగా బాధ్యతలు తీసుకున్న అనంతరం బండి సంజయ్ తొలిసారిగా తరుణ్ చుగ్ ను మర్యాదపూర్వకంగా కలిశారు. ఈ సందర్భంగా సంజయ్ కు శుభాకాంక్షలు తెలిపిన తరుణ్ చుగ్ ఆయనతో అరగంటకుపైగా ముచ్చటించారు. కేంద్ర మంత్రిగా బాధ్యతలు స్వీకరించిన బండి సంజయ్ ఆ శాఖకు మంచి పేరు

తీసుకురావడంతోపాటు ప్రజలకు మరింత మేలు జరిగేలా పని చేస్తారనే ఆశాభావాన్ని తరుణ్ చుగ్ వ్యక్తం చేశారు. ఈ సందర్భంగా పార్లమెంట్ ఎన్నికల ఫలితాల అనంతరం రాష్ట్రంలో బీజేపీ పరిస్థితి, పార్టీని మరింత బలోపేతం చేసేందుకు చేపట్టాల్సిన అంశాలపై అరగంటకుపైగా చర్చించారు. తెలంగాణలో 8 పార్లమెంట్ స్థానాలను గెలిచిన బీజేపీ 35 శాతానికిపైగా ఓట్లు సాధించడంపట్ల సంతోషం వ్యక్తం చేసిన తరుణ్ చుగ్ నరేంద్రమోడీ ప్రభుత్వం చేపట్టిన అభివృద్ధి, సంక్షేమ పథకాలవల్లే ఇది సాధ్యమైందని

5 నెలల్లోనే ప్రజావిశ్వాసం కోల్పోయిన కాంగ్రెస్

- పార్లమెంట్ ఎన్నికల ఫలితాలే నిదర్శనం

- బీజేపీ జాతీయ ప్రధాన కార్యదర్శి తరుణ్ చుగ్ వెల్లడి - తరుణ్ చుగ్ తో బండి సంజయ్ భేటీ
- రాష్ట్రంలో పార్టీ బలోపేతంపై చర్చ - సంజయ్ కు పలువురు ప్రజాప్రతినిధుల అభినందనలు

అభిప్రాయపడ్డారు. అసెంబ్లీ ఎన్నికల్లో అధికారం లోకి వచ్చిన కాంగ్రెస్ పార్టీ కేవలం ఐదు నెలల్లోనే విశ్వసనీయతను కోల్పోయిందని, పార్లమెంట్ ఎన్నికల ఫలితాలే ఇందుకు నిదర్శనమన్నారు. కాంగ్రెస్ పార్టీపై ప్రజలకు ఉన్న నిరాశను ఎన్నికల ఫలితాలు ప్రతిబింబిస్తున్నాయని, అసెంబ్లీ ఎన్నికల్లో అలవికాని హామీలిచ్చిన కాంగ్రెస్ పార్టీ వాటిని అమలు చేయకుండా తెలంగాణ ప్రజలకు ద్రోహం చేస్తోందన్నారు. ఎన్నికల ఫలితాలు కాంగ్రెస్ పట్ల ప్రజల్లో ఉన్న ఆగ్రహానికి అద్దం పడుతున్నాయన్నారు. రాష్ట్రంలో బీఆర్ఎస్ పనైపోయిందని, కాంగ్రెస్ పార్టీకి బీజేపీ మాత్రమే ప్రత్యామ్నాయమనే విషయం కూడా పార్లమెంట్ ఫలితాలతో రుజువైందన్నారు. మరోవైపు బండి సంజయ్ కు పలువురు నేతల నుండి అభినందనల పరంపర కొనసాగుతూనే ఉంది. ఈరోజు ఉదయం నుండి సాయంత్రం వరకు కరీంనగర్ తోపాటు

తెలంగాణ, ఆంధ్రప్రదేశ్ రాష్ట్రాల నుండి పలువురు నాయకులు, కార్యకర్తలు, అధికారులు సంజయ్ ను కలిసి శుభాకాంక్షలు తెలిపారు. పలువురు ఐఎన్ఎస్, ఐపీఎస్ అధికారులు సైతం సంజయ్ ను మర్యాదపూర్వకంగా కలిసి శుభాకాంక్షలు తెలిపారు. తెలుగు రాష్ట్రాలకు చెందిన 2022 బ్యాచ్ ఐఎన్ఎస్ అధికారులు సైతం సంజయ్ ను కలిసి శుభాకాంక్షలు తెలిపారు. బీజేపీ శాసనసభాపక్ష నేత ఏలేటి మహేశ్వర్ రెడ్డి, మాజీ ఎంపీలు సీతారాం నాయక్, బీవీ పాటిల్, మాజీ ఎమ్మెల్యేలు సంకినేని వెంకటేశ్వరరావు, ఎస్పీఎస్-ఎస్ ప్రభాకర్, మాజీ ఎమ్మెల్యే ఎన్.రామచంద్రరావు, బీసీ కమిషన్ మాజీ సభ్యులు టి.ఆచారి, రాష్ట్ర అధికార ప్రతినిధులు ఎస్పీ సుభాష్, వీరేందర్ గౌడ్, జె.సంగప్పతోపాటు వివిధ మోర్చాలకు చెందిన నాయకులు సంజయ్ ను కలిసిన వారిలో ఉన్నారు.

ధరణి, ప్రజావాణి దరఖాస్తులపై సత్వరమే చర్యలు తీసుకోవాలి

-సిసిఎల్పి కమీషనర్ నవీన్ మిట్టల్

ప్రజాజ్యోతి కరీంనగర్ బ్యూరో:

జిల్లాలో ధరణి, ప్రజావాణి కార్యక్రమాల ద్వారా వచ్చే ఫిర్యాదులు దరఖాస్తులపై సత్వరమే చర్యలు తీసుకోవాలని సిసిఎల్పి కమీషనర్ నవీన్ మిట్టల్ జిల్లా కలెక్టర్లను ఆదేశించారు. శుక్రవారం హైదరాబాద్ సీసిఎల్పి కార్యాలయం నుంచి జిల్లా కలెక్టర్లతో పెండింగ్ ధరణి, ప్రజావాణి దరఖాస్తుల పరిష్కారం, భూముల మార్కెట్ విలువలపై వీడియో కాన్ఫరెన్స్ ద్వారా సమీక్షించారు. ఈ సందర్భంగా సీసిఎల్పి కమీషనర్ నవీన్ మిట్టల్ మాట్లాడుతూ, పెండింగ్ లో ఉన్న ధరణి దరఖాస్తులు, మెటేషన్ ల పరిష్కారానికి మరోసారి ప్రత్యేక కార్యచరణ చేపట్టాలని, జిల్లాలోని అన్ని తహసీల్దార్, రెవెన్యూ డివిజన్ కార్యాలయాల వారిగా ఉన్న దరఖాస్తులను వేగవంతంగా పరిష్కరించేందుకు ప్రణాళిక బద్ధంగా కృషి చేయడంతో పాటు ప్రతిరోజు వచ్చే దరఖాస్తులను కలెక్టర్ లు సమీక్షించాలని, అధికంగా పెండింగ్ ఉన్న మండలాలకు అవసరమైన అదనపు సిబ్బందిని కేటాయించాలని ఆయన సూచించారు. ముఖ్యమంత్రి ఆదేశాల మేరకు రాష్ట్ర స్థాయిలో ప్రతి మంకళవారం, శుక్రవారం నిర్వహిస్తున్న ప్రజావాణి కార్యక్రమంలో వచ్చే భూ సంబంధిత సమస్యలను సైతం కలెక్టర్లకు బదిలీ చేయడం జరుగుతుందని, వీటిని అత్యంత ప్రాధాన్యతతో సత్వర పరిష్కారం జరిగేలా చూడాలని పేర్కొన్నారు. రాష్ట్ర వ్యాప్తంగా భూముల రిజిస్ట్రేషన్ విలువ పెంపు ప్రతిపాదనను ప్రభుత్వం పరిశీలిస్తుందని, దీని కోసం జిల్లాలో భూముల మార్కెట్ విలువ, ప్రస్తుత రిజిస్ట్రేషన్ విలువ వివరాలతో కూడిన నివేదికను అందించాలని, మార్కెట్ విలువ నమోదులో ఎక్కడా స్థానికంగా ఎటువంటి వివాదాలు రాకుండా జాగ్రత్తగా వ్యవహరించాలని సూచించారు. సబ్ రిజిస్ట్రార్ కార్యాలయాల ఏర్పాటుకు కరీంనగర్ జిల్లాలోని హుజూరాబాద్, గంగాధర లలో అనువైన భవనం లేదా భూమి కేటాయించి ప్రతిపాదనలు సమర్పించాలని సూచించారు. సీసిఎల్పి నుంచి జిల్లా కలెక్టర్లకు రిటర్న్ వచ్చిన దరఖాస్తులలో అధికంగా ఆర్.ఎస్.ఆర్



దరఖాస్తులు, సంబంధిత ఆధారిత డాక్యుమెంట్లు జత చేయని దరఖాస్తులు ఉంటాయని అన్నారు. ఆర్ఎస్ఆర్ దరఖాస్తులలో తప్పుడు ఎంట్రీ జరిగిందా ధ్రువీకరించి, తప్పుడు ఎంట్రీని తొలగించి, ఆర్ఎస్ఆర్ సవరణకు రిపోర్టుతో సహా దరఖాస్తులు పంపాలని కలెక్టర్లకు సీసిఎల్పి కమీషనర్ సూచించారు. వీడియో కాన్ఫరెన్స్ లో జిల్లా కలెక్టర్ పమేలా సత్యతి మాట్లాడుతూ, జిల్లాలో పెండింగ్ దరఖాస్తుల పరిష్కారం కొరకు ప్రత్యేక డ్రైవ్ ను చేపట్టి త్వరగా ఫైలు డిస్పోజ్ చేసేలా చర్యలు చేపట్టడం జరుగుతుందని, ఎప్పటి పనులు అప్పుడే పూర్తయ్యేలా క్షేత్రస్థాయిలో చర్యలు తీసుకోవడం జరుగుతుందని తెలిపారు. అవసరమైన మండలాలకు అదనపు సిబ్బందిని కేటాయించి దరఖాస్తులు వేగవంతంగా పరిష్కారం అయ్యేలా చూస్తామని అన్నారు. హుజూరాబాద్, గంగాధర లలో సబ్ రిజిస్ట్రార్ కార్యాలయ ఏర్పాటుకు భవనం లేదా స్థలాన్ని గుర్తిస్తామని తెలిపారు. ఈ కార్యక్రమంలో అడిషన్ కలెక్టర్ రెవెన్యూ లక్ష్మి కిరణ్, డిఆర్ఓ పవన్ కుమార్, కరీంనగర్, హుజూరాబాద్ ఆర్ఓలు మహేశ్వర్, రమేష్ బాబు, జిల్లాలోని అన్ని మండలాల తహసీల్దార్ లు, కలెక్టర్ల తహసీల్దార్ లు, ఇతర సిబ్బంది పాల్గొన్నారు.

చేగువేరా స్మార్టితో యువత ఉద్యమించాలి

ఏఐవైఎఫ్ జిల్లా ప్రధాన కార్యదర్శి బ్రాహ్మాండ్లపల్లి యుగంధర్

ప్రజాజ్యోతి కరీంనగర్ టౌన్:

సామ్రాజ్యవాదుల గుండెల్లో దడ పుట్టించిన విప్లవ దృవతార చేగువేరా అని, ఆయన ఉద్యమ పోరాట స్ఫూర్తితో నేటి విద్య, ఉపాధి, ప్రజా వ్యతిరేక విధానాలు అవలంబిస్తున్న పాలకులపై ఉద్యమించాలని యుగంధర్ పిలుపునిచ్చారు. శుక్రవారంకరీంనగర్లోని బద్దం ఎల్లారెడ్డి భవన్ ఏఐవైఎఫ్ ఆధ్వర్యంలో చేగువేరా 96వజయంతి కార్యక్రమాన్ని నిర్వహించి పూలమాలలు వేశారు. ఈ సందర్భంగా ఏఐవైఎఫ్ జిల్లా ప్రధాన కార్యదర్శి బ్రాహ్మాండ్లపల్లి యుగంధర్ మాట్లాడుతూ 1928 జూన్ 14న అర్జెంటీనాలో జన్మించిన చేగువేరా వైద్య, ఇంజనీరింగ్ విద్యలను అభ్యసించి ఆనాటి కాలంలో లాటిన్ అమెరికా సామ్రాజ్య వాదం ప్రజలపై చేస్తున్న దుశ్చర్యలకు వ్యతిరేకంగా పోరాటం సాగించిన వీరుడని, క్యూబా స్వాతంత్ర్య ఉద్యమంలో కార్టో తో పాల్గొని ఆ దేశానికి స్వాతంత్ర్య రావడం ముఖ్య పాత్ర పోషించి ఆ దేశానికి మంత్రి అయ్యారని, బొలివియా దేశ స్వాతంత్ర్య కోసం క్యూబాలో మంత్రి పదవిని త్యాగం చేసి బొలివియా దేశం కోసం అమెరికా సామ్రాజ్యంపై అసమాన పోరాటం చేశారనికొనియాడారు. చేగువేరా ఉద్యమ పోరాట పటిమకు భయపడిన అమెరికా సామ్రాజ్య వాదులు దొంగ దెబ్బతో 1967 అక్టోబర్ 9న చంపడం జరిగిందని, చనిపోయిన చేగువేరా మృతదేహం దగ్గరకు వెళ్లి చూడడానికి



అమెరికా సైన్యానికి చెమటలు పడ్డాయని, చే చనిపోయి కూడా అమెరికాను ఒకరోజు పాటు భయపెట్టడని, అంతటి పోరాట చరిత్ర కలిగిన మహోన్నత వ్యక్తి చేగువేరా అని, అసమానతలు లేని సమాజం కోసం పోరాడిన విప్లవ వీరుడు చేగువేరాని, ఆ ఉద్యమ కారుని పోరాట స్ఫూర్తితో విద్య వ్యతిరేక విధానాలపై, దేశంలో ఉన్న అసమానతలపై, అకలి లేని, పేదరికం లేని, అత్యాచారాలు లేని సమాజం కోసం పోరాటం చేద్దామని పిలుపునిచ్చారు. ఈకార్యక్రమంలో ఏఐవైఎఫ్ కరీంనగర్ నగర ప్రధాన కార్యదర్శి చెంచల మురళి, ప్రభాకర్, రాజు నాయక్, తిరుపతి, రాధికా, లావణ్య, అనుశ్రీ, రజిని, భవాని, భాస్కర్, శ్రీకాంత్, చైతన్య, రమేష్ నాయకులు తదితరులు పాల్గొన్నారు

అధ్యక్షులు జీడి మల్లేష్, హుజూరాబాద్ పట్టణ అధ్యక్షులు గంగిశెట్టి రాజు, కమలాపూర్ మండల అధ్యక్షులు కటూర్ అశోక్ రెడ్డి, సైదపూర్ మండల అధ్యక్షులు కందుల శ్రీనివాస్ రెడ్డి, తిమ్మాపూర్ మండల అధ్యక్షులు సుగుర్తి జగదీశ్వర్ చారి, మనకొండూర్ మండల అధ్యక్షులు రాపాక ప్రవీణ్, ఇల్లంధకుంట మండల అధ్యక్షులు సింగిరెడ్డి తిరుపతి రెడ్డి, చిగురుమామిడి మండల అధ్యక్షులు పైడిపల్లి శ్రీనివాస్, రెడ్డి, హుజూరాబాద్ పట్టణ ఉపాధ్యక్షులు అక్కతి వాసు, జమ్మికుంట రూరల్ మండల ఉపాధ్యక్షులు ఎగ్గటి హరిష్, శ్రవణ్ మల్లారెడ్డి హాజరయ్యారు.

కేంద్ర సహాయ మంత్రిని మర్యాదపూర్వకంగా కలిసిన బిజెపి నేతలు
జమ్మికుంట, జూన్ 14 (ప్రజా జ్యోతి): కరీంనగర్ ఎంపీ కేంద్ర సహాయ మంత్రి బండి సంజయ్ ని ఢిల్లీ లోని తన నివాసంలో కరీంనగర్ పార్లమెంట్ నియోజకవర్గ పరిధిలోని మండల అధ్యక్షులు మర్యాదపూర్వకంగా కలిసి పుష్ప గుచ్ఛం ఇచ్చి శాలువతో సత్కరించి శుభాకాంక్షలు తెలిపారు.. ఈ కార్యక్రమంలో జమ్మికుంట పట్టణ

రోడ్డు ప్రమాదంలో పంచాయతీ కార్యదర్శి తీవ్ర గాయాలు

కార్యదర్శి ని పరామర్శించిన కరీంనగర్ కేడీసీసీ బ్యాంకు వైస్ చైర్మన్.




జమ్మికుంట, జూన్ 14 (ప్రజా జ్యోతి) : హుజూరాబాద్ మండలం రాజ పల్లి గ్రామ శివారులో జరిగిన రోడ్డు ప్రమాదంలో విలాసాగర్ గ్రామపంచాయతీ సెక్రటరీ మనోహర్ రెడ్డికి తీవ్ర గాయాలయ్యాయి. ప్రతిరోజు లాగా తన స్వగ్రామం మండలంలోని పెద్ద పాపయ్యపల్లి గ్రామం నుండి విలాసాగర్ గ్రామానికి తన ద్విచక్ర వాహనంపై మరో పంచాయతీ కార్యదర్శి మధుకర్ తో కలిసి వస్తుండగా రాజపల్లి గ్రామ శివారు వద్దకు రాగానే ఒక ఆటో ట్రాలీ మట్టి రోడ్డు నుండి ప్రధాన రహదారి పైకి ఒకేసారి దూసుకొని వచ్చి వీరి ద్విచక్ర వాహనాన్ని ఢీకొట్టడంతో వాహనంపై ఉన్న ఇద్దరు కార్యదర్శులు రోడ్డుపై పడి తీవ్ర గాయాల పాలయ్యారు. వెంటనే స్థానికులు అంబులెన్స్ కు ఫోన్ చేసి హుజూరాబాద్ ప్రభుత్వ హాస్పిటల్ కు తరలించి ప్రాథమిక చికిత్స చేసిన అనంతరం మెరుగైన చికిత్స కొరకు జమ్మికుంట లోని సప్తగిరి మల్టీ స్పెషాలిటీ హాస్పిటల్ కు తరలించారు. ప్రస్తుతం సప్తగిరి హాస్పిటల్ డాక్టర్ తెలిపిన వివరాల ప్రకారం కార్యదర్శి మనోహర్ రెడ్డికి కంటే బొక్క విరిగిందని దానితోపాటు ముక్కు రంధ్రాల నుండి రక్తం కారుతూనే ఉందని 24 గంటల అబ్జర్వేషన్ తర్వాత పరిస్థితి తెలుస్తుందని ఆయన తెలిపారు.

కార్యదర్శి పరామర్శించిన కేడీసీసీ బ్యాంకు వైస్ చైర్మన్.
 విలాసాగర్ పంచాయతీ కార్యదర్శి మనోహర్ రెడ్డికి రోడ్డు ప్రమాదంలో గాయాలయ్యాయని తెలుసుకున్న కరీంనగర్ కేడీసీసీ బ్యాంకు వైస్ చైర్మన్ పింగళి రమేష్ మాటామాటిన సప్తగిరి హాస్పిటల్ కు వచ్చి పరామర్శించి వారికి ధైర్యం చెప్పారు. అనంతరం రమేష్ మాట్లాడుతూ నిర్లక్ష్యంగా వాహనం నడిపి పంచాయతీ కార్యదర్శి గాయాల పాలు కావడానికి కారణమైన వాహన యజమాని పై కేసు నమోదు చేయిస్తామని అజాగ్రత్తగా వాహనం నడపడం వల్ల రెండు ప్రాణాలు ప్రమాదంలో ఉన్నాయని ఆయన ఆవేదన వ్యక్తం చేశారు.

నేషనల్ మీన్స్-కమ్-మెరిట్ స్కాలర్షిప్ ఎంపికైన సిరిసేడు విద్యార్థి

- ప్రతి ఏటా 12వేల స్కాలర్షిప్
- అభినందించిన ఉపాధ్యాయులు, విద్యాభిమానులు
జమ్మికుంట, జూన్ 14 (ప్రజాజ్యోతి):
 పేద విద్యార్థులు చదువుకునేలా ప్రోత్సహించేందుకు తెలంగాణ ప్రభుత్వం నేషనల్ మీన్స్-కమ్-మెరిట్ స్కాలర్షిప్ స్కీమ్ కు ఇల్లందకుంట మండలంలోని సిరిసేడు ప్రభుత్వ హైస్కూల్ కు చెందిన కొంరాజు ఉదయ్ ఎంపికైనట్లు ప్రధానోపాధ్యాయుడు జగదీశ్వర్ ప్రకటనలో తెలిపారు... ఈ సందర్భంగా ప్రధానోపాధ్యాయుడు జగదీశ్వర్ మాట్లాడుతూ తెలంగాణ ప్రభుత్వం ప్రవేశ పెట్టిన నేషనల్ మీన్స్-కమ్-మెరిట్ స్కాలర్షిప్ స్కీమ్ అర్హత పరీక్ష విద్యార్థి ఉదయ్ 8వ తరగతి లో హాజరు అయ్యి పరీక్ష రాయగా శుక్రవారం స్కాలర్షిప్ ఎంపికైనట్లు తెలిపారు.. ఇంట్లో రెండు సంవత్సరాలు నెలకు వెయ్యి రూపాయల చొప్పున సంవత్సరానికి 12,000 రెండు సంవత్సరాలు స్కాలర్షిప్ వస్తుందని తెలిపారు... స్కాలర్షిప్ కి ఎంపికైన విద్యార్థిని పాఠశాల ఉపాధ్యాయులు చంద్రమౌళి, ప్రభాకర్ రెడ్డి, రామ లక్ష్మి, కిషన్, రమేష్, సుజాత, శ్రీనివాస్, రవి కుమార్ తో పాటు గ్రామస్థులు విద్యాభిమానులు అభినందించారు.



ప్రాథమిక ఉన్నత పాఠశాల

గద్దపాకలో నోట్ బుక్స్ : వైస్ ఎంపీపీ

శంకరపట్నం, జూన్ 14 (ప్రజా జ్యోతి):



శంకరపట్నం వైస్ ఎంపీపీ పులికోట రమేష్ చేతుల మీదుగా గద్దపాక ప్రాథమిక ఉన్నత పాఠశాల శుక్రవారం స్కూలు విద్యార్థులకు నోట్ బుక్స్ పంపిణీ చేయడం జరిగింది మరియు ప్రభుత్వం ప్రవేశపెట్టిన అమ్మ ఆదర్శ పాఠశాల పనులను పరిశీలించి విద్యార్థులతో మాట్లాడుతూ ఆకాశమే హద్దుగా అక్షరమే ఆయుధంగా మలుచుకుని మంచి విద్యావంతులు కావాలని విద్యార్థులకు పలు సూచనలు ఇచ్చినారు ఈ యొక్క కార్యక్రమంలో స్కూల్ హెచ్ఎం రమేష్ టీచర్లు స్కూల్ చైర్మన్ పావని స్వరూప అంగనవాడి టీచర్ పాల్గొన్నారు

విద్యార్థులకు పాఠ్యపుస్తకాలు దుస్తులు పంపిణీ

జమ్మికుంట, జూన్ 14 (ప్రజా జ్యోతి):



హుజూరాబాద్ మండలం పెద్ద పాపయ్యపల్లి గ్రామంలోని ప్రభుత్వ పాఠశాలలో రాష్ట్ర ప్రభుత్వం ప్రతిష్టాత్మకంగా ప్రవేశపెట్టిన విద్యార్థులకు ఉచిత యూనిఫామ్ పుస్తకాల పంపిణీ కార్యక్రమంలో కాంగ్రెస్ పార్టీ

నాయకులు వినోద్ రెడ్డి పాల్గొన్నారు.. ఈ సందర్భంగా వారు మాట్లాడుతూ ప్రభుత్వ పాఠశాలలో చదివే విద్యార్థులకు తల్లిదండ్రులకు భారం కాకుండా ఉచిత పాఠ్యపుస్తకాలు, స్కూల్ యూనిఫామ్ అందిస్తూ నాణ్యమైన విద్యను అందిస్తున్నారని తల్లిదండ్రులు విద్యార్థులని ప్రభుత్వ పాఠశాలలకు పంపి మంచి విద్యను పొందాలని ఈ సందర్భంగా సూచించారు. ఈ కార్యక్రమంలో పాఠశాల ప్రధానోపాధ్యాయులు, ఉపాధ్యాయులతో పాటు కుసుమ రాజమౌళి, ఉడుత ప్రణయ్, పాకాల మధుకర్ రెడ్డి, రాసపల్లి ఓదెలు, ప్రేమ్, చాంద్ తదితరులు పాల్గొన్నారు..

ఇద్దరూ మావోయిస్టు దంపతుల లొంగుబాటు

ప్రజాజ్యోతి కరీంనగర్ క్రైమ్:

అటవీ ప్రాంతానికి చెందిన మావోయిస్టు పార్టీ దంపతులు శుక్రవారం పోలీసుల ముందు లొంగిపోయారు. వీరిరువురు పార్టీలో కీలకమైన కమిటీల అనుబంధ సంఘాల్లో



పనిచేస్తున్న వీరు శుక్రవారం పోలీసుల ముందు లొంగిపోయారు. వరంగల్ ఇన్చార్జి సిపి గా వ్యవహరిస్తున్న కరీంనగర్ సిపి అభిషేక్ మొహంతి ఈ మేరకు ఏర్పాటుచేసిన మీడియా సమావేశంలో వివరాలను వెల్లడించారు. కేంద్ర కమిటీ సభ్యుడు, తెలంగాణ ఇన్చార్జి వద్ద సెంట్రల్ కమిటీ మెంబర్ గా పనిచేస్తున్న తిక్క సుస్మిత అలియాస్ చైతే, ప్రొటెక్షన్ కమిటీ సభ్యునిగా పనిచేస్తున్న మడకం దూల అలియాస్ దూలాల లొంగిపోయారు. సుస్మిత వరంగల్ సమీపంలోని హాసన్ పర్తి మండలం సుధాంపల్లి నివాసికగా ఆమె తండ్రి తిక్క సుధాకర్ మావోయిస్టు పార్టీ సానుభూతిపరుడిగా పనిచేస్తున్న క్రమంలో ఇంటర్మీడియట్ చదువుతుండగా పార్టీకి ఆకర్షితులయ్యారు. 2016లో చత్తీస్ గాడ్ లోని బీజాపూర్ జిల్లా కోమటిపల్లి అటవీ ప్రాంతంలో బడే చౌక్య రావు అలియాస్ దామోదర్ సమక్షంలో పార్టీలో చేరింది. చత్తీస్ గాడ్ లోని సుక్కా జిల్లా పర్య నివాసి అయిన మడకం దూల అలియాస్ దూల ఐదవ తరగతి వరకు చదువుకున్నాడు. 2008లో మొవయిస్టు పార్టీలో చేరిన తన అన్న ఐయ్యోత ను చూసి ఆకర్షితుడయ్యాడు. 2017లో ఏరియా కమిటీ మెంబర్ గా జోగి ప్రోత్సాహంతో సిపిబి మావోయిస్టు పార్టీలో చేరాడు. పార్టీలో పనిచేస్తున్న వీరిద్దరికీ పరిచయం ఏర్పడడంతో 2020 మార్చి 30న పెళ్లి చేసుకున్నారు. వీరికి నాలుగు లక్షల చొప్పున రివార్డును అందజేశారు. ఈ కార్యక్రమంలో కాజీపేట ఏసిపి పి తిరుమల్, అసలు పర్తి ఇన్స్పెక్టర్ జె సురేష్ పాల్గొన్నారు.

సీజనల్ వ్యాధులపై వైద్య సిబ్బంది అప్రమత్తతో ఉండాలి

- ఎంపీపీ అరెళ్ల దేవక్క కొమురయ్య గౌడ్



రామగిరి, జూన్ 14 (ప్రజా జ్యోతి) : వర్షాకాలంలో వచ్చే సీజనల్ వ్యాధుల పట్ల వైద్య సిబ్బంది అప్రమత్తంగా ఉండాలని ఎంపీపీ అరెళ్ల దేవక్క కొమురయ్య గౌడ్ వైద్య ఆరోగ్య శాఖ సిబ్బందికి సూచించారు. శుక్రవారం బేగంపేట ప్రాథమిక ఆరోగ్య కేంద్రంలో సీజనల్ వ్యాధుల పట్ల అనుసరించాల్సిన విధానాలపై కో-ఆర్డినేషన్ కమిటీ సమీక్ష సమావేశం నిర్వహించారు. ఈ సందర్భంగా ఎంపీపీ మాట్లాడుతూ సీజనల్ వ్యాధుల పట్ల అప్రమత్తంగా ఉండాలన్నారు. వర్షాకాలం

ప్రారంభమైన నేపథ్యంలో గ్రామాల్లో నీరు నిల్వ ఉండకుండా చూడాలన్నారు. ప్రస్తుతం వాతావరణంలో మార్పుల వల్ల సాధారణ జ్వరాలు వచ్చే అవకాశం ఉంటుందన్నారు. రాజోయే వర్షాకాలానికి గ్రామాల్లో పారిశుధ్య కార్యక్రమాలు ఎప్పటికప్పుడు చేపట్టే కృషి చేయాలన్నారు. వానకాలంలో వచ్చే సీజనల్ వ్యాధులైన డెంగీ, మలేరియా, డయేరియా వంటి వ్యాధులను ఆదిలోనే అడ్డుకట్ట వేసేందుకు ముందస్తు జాగ్రత్తలు పాటించాలని, ఒకవేళ ఎక్కడైనా ప్రజలు సీజనల్ వ్యాధుల బారిన పడినట్లు సమాచారం వచ్చిన వెంటనే రంగంలోకి దిగి చికిత్స అందించేందుకు వీలుగా ఏర్పాట్లు చేయాలన్నారు. వ్యాధుల వ్యాప్తి కారకాలపై ప్రజలకు అవగాహన కల్పించాలని, ఈగలు, అపరిశుభ్రత, నిల్వ నీరు, మురుగునీరు, దోమకాటుతో అతిసార, కామెర్లు, టైఫాయిడ్, మలేరియా, కలరా డెంగీ తదితర వ్యాధులు ప్రబలి అవకాశాలున్నాయని వీటిపై ప్రజలను అప్రమత్తం చేయాలన్నారు. గ్రామాల్లో వ్యర్థపు నీరు వీధుల్లోకి విడిచిపెట్టకుండా ఇంకుడుగోతులు తవ్వకోవడం మంచిదిన్నారు. ఈ కార్యక్రమంలో ఎంపిడిఓ శైలజా రాణి, వైద్యాధికారి ప్రవీణ్, ఏఎన్ఎంలు, ఆసుపత్రి సిబ్బంది పాల్గొన్నారు.

ఆరేళ్ల పాపపై అత్యాచారం

- పెద్దపల్లి జిల్లాలోని సంచలనం రేపుతున్న ఘటన - నిందితున్ని ఎస్కొంటర్ చేయాలని స్థానికుల డిమాండ్

సుల్తానాబాద్ జూన్ 14 (ప్రజా జ్యోతి) ఆరేళ్ల బాలికపై ఓ వ్యక్తి పైశాచి గా అత్యాచారం చేసి ఆపై హతమార్చిన ఘటన సుల్తానాబాద్ మండల పరిధి కాట్నపల్లిలో చోటుచేసుకుంది. వివరాల్లోకి వెళితే.. మధ్యప్రదేశ్ ప్రాంతానికి చెందిన బలరాం ఆరు సంవత్సరాలుగా కాట్నపల్లిలోని మహిత రైస్ మిల్లు డ్రెవర్ గా పని చేస్తూ జీవనం సాగిస్తున్నాడు. ఈ క్రమంలోనే ఆసిఫాబాద్ జిల్లా దాయిగాం గ్రామానికి చెందిన మహేష్ దంపతులు వారం రోజుల కిందట కాట్నపల్లిలోని మమత రైస్ మిల్లులో పనిచేస్తూ అక్కడే నివాసం ఉంటున్నారు. వాళ్లకు ఓ ఆరేళ్ల పాప కూడా ఉంది. అయితే, మధ్యప్రదేశ్ కూలీ బలరాం కళ్లు ఆ పాపపై పడ్డాయి.

దీంతో గురువారం రాత్రి ఇంట్లో తల్లి పక్కనే నిద్రిస్తున్న సమయంలో పాపను బలరాం నిర్మానుష్య ప్రాంతానికి తీసుకెళ్లి అత్యాచారానికి ఒడిగట్టలాడు. బాలిక బ్రతికి ఉంటే విషయం ఎక్కడ బయటకు వస్తుందోనని భావించిన బలరాం స్వాట్లోనే గొంతు నులిమి దారణంగా హతమార్చాడు. భారన కన్న కూతురి మృతదేహంపై పడి బోరున విలపించారు పోలీసులు నిందితుని అదుపులోకి తీసుకొని పాపను పోస్టుమార్టం నిమిత్తం సుల్తానాబాద్ ప్రభుత్వ ఆసుపత్రికి తరలించారు. తమ కూతురిని హత్య చేసిన వాడిన ప్రాణాలతో వదలకూడదని, వెంటనే ఎన్ కౌంటర్ చేయాలని బాలిక తల్లిదండ్రులు, గ్రామస్తులు ఆందోళన చేపట్టారు

సోషల్ మీడియాలో “అసత్య ప్రచారాలపై” ఏసీపికి ఫిర్యాదు

జమ్మికుంట, జూన్ 14 (ప్రజా జ్యోతి): హుజూరాబాద్ నియోజకవర్గం లోని కొందరు బిఆర్ఎస్ నాయకులు సోషల్ మీడియా వేదికగా మంత్రి పొన్నం ప్రభాకర్ పై హుజూరాబాద్ నియోజకవర్గ ఇంచార్జ్ వాడితల ప్రణవ్ పై అసత్య ఆరోపణలు చేస్తూ, కించపరిచే విధంగా మాట్లాడుతూ పోస్టులు చేస్తున్నారని హుజూరాబాద్ ఏసిపి శ్రీనివాస్ జి కి ఫిర్యాదు చేశారు.. ఈ సందర్భంగా కాంగ్రెస్ నాయకులు కొల్లూరు కిరణ్ సొల్లు బాబు మాట్లాడుతూ గత 10 రోజులుగా కొందరు బిఆర్ఎస్ పార్టీ నాయకులు కాంగ్రెస్ పార్టీ మంత్రి పొన్నం ప్రభాకర్ గురించి సోషల్ మీడియా లో నిరాధారమైన ఆరోపణలు చేస్తూ అవినీతికి పాల్పడినట్లు అసత్యపు ప్రచారాలు చేస్తూ ఇష్టం వచ్చినట్లు మాట్లాడుతున్నారని, నియోజకవర్గ కాంగ్రెస్ పార్టీ ఇంచార్జి వాడితల ప్రణవ్ గురించి ఓట్ల రాజకీయం చేస్తున్నారని సోషల్ మీడియాలో పోస్టులను వైరల్ చేసే వారిపై చట్ట ప్రకారం చర్యలు తీసుకోవాలని ఆరోపిస్తూ లిఖితపూర్వకంగా హుజూరాబాద్ ఏసిపి శ్రీనివాస్ జి కి ఫిర్యాదు చేసినట్లు తెలిపారు....ఈ కార్యక్రమంలో హుజూరాబాద్ మండల కాంగ్రెస్ పార్టీ నాయకులు కొల్లూరు కిరణ్, సొల్లు బాబు, మేకల తిరుపతి, కొలిపాక శంకర్, నేరేళ్ళ మహేందర్



గౌడ్, సందమల్ల బాబు, హుజూరాబాద్ నియోజకవర్గ కాంగ్రెస్ పార్టీ సోషల్ మీడియా కో-ఆర్డినేటర్ మిడిదొడ్డి రాజు, యూత్ కాంగ్రెస్ హుజూరాబాద్ అసెంబ్లీ ఇంచార్జి చల్లూరి రాహుల్, లంకదాసరి లావణ్య, యేముల పుష్పలత, ఆలేటి సుశీల, పుల్ల రాధ, యండి కరీమా, లక్ష్మి, దుబాసి బాబు, కుర్ర శ్రీనివాస్ గౌడ్, నర్సింగ్, సమ్మెల సంపత్, తాళ్ళపెల్లి రమేష్, బండారి సదానందం, మోరె తిరుపతి తదితరులు పాల్గొన్నారు...

నేటి నుండి పెద్దమ్మ తల్లి కొలుపు ఉత్సవాలు

రామగిరి, జూన్ 14 (ప్రజా జ్యోతి): కమాన్ పూర్ మండలం జూలపల్లి గ్రామంలో గల ముదిరాజుల ఆరాధ్య దైవమైన పెద్దమ్మతల్లి కొలుపు ఉత్సవాలు శనివారం నుండి నిర్వహించడం జరుగుతుందని ముదిరాజుల కుల పెద్దలు నిర్వాహకులు పేర్కొన్నారు. వార్షికోత్సవ వేడుకల సందర్భంగా గుడిని పూర్తిస్థాయి లో ముస్తాబు చేశారు. శనివారం పాలపోరకవేయడం 16 తేదీన

ఆదివారం సాయంత్రం ఐదు గంటలకు పోచమ్మ బోనాలు అలాగే 17వ తేదీ 18వ తేదీ జోగు తిరగడం 19వ తేదీ సాయంత్రం నాలుగు గంటలకు పెద్దమ్మ బోనాలు ఊరేగింపు నిర్వహించడం జరుగుతుంది. 20వ తేదీన ఉదయం 8 గంటలకు బలి కార్యక్రమం నిర్వహించబడుతుంది. కావున భక్తులకు అన్ని ఏర్పాట్లు చేయడం జరిగిందని నిర్వాహకులు తెలిపారు. ఈ కొలుపు ఉత్సవాలకు భారీ ఎత్తున ఏర్పాట్లు చేశారు.

రుణమాఫీ కొందరికే

- షరతులు, కోతలు విధించే యోచనలో కాంగ్రెస్ సర్కార్
- పీఎం కిసాన్ నిబంధనలను రుద్దితే సగం మందికి రానట్టే



శంకరపట్నం జూన్ 14 (ప్రజా జ్యోతి) రైతులకు 2 లక్షల వరకు రుణమాఫీ చేస్తామంటూ ఎన్నికలకు ముందు కాంగ్రెస్ హామీ ఇచ్చింది. తొలుత డిసెంబర్ 9నే చేస్తానని నమ్మబలికి.. ఆ తర్వాత తేదీలు మార్చుకుంటూ వచ్చింది. ఇటీవలి లోక్ సభ ఎన్నికల సమయంలోనూ హామీని మళ్ళీ ప్రస్తావించింది. ఆగస్టు 15కల్లా రుణమాఫీ చేస్తానని తెలంగాణ ముఖ్యమంత్రి రేవంత్ రెడ్డి చెప్పుకొచ్చారు. ఊరూరా దేవుళ్లపై ఒట్లు కూడా వేశారు. తీరా ఓట్లపండుగ పూర్తయ్యాక.. పథకానికి నిబంధనలు రూపొందించే పనిలో ప్రభుత్వం నిమగ్నమైంది. కొర్రలు విధించి, కోతలు పెట్టి హామీల భారం తగ్గించుకు నేందుకు సిద్ధమైందని సమాచారం. తెలంగాణ పార్లమెంట్ ఎన్నికల అక్కర్ తీరడంతో కాంగ్రెస్ ప్రభుత్వం హామీల భారాన్ని తగ్గించుకునే పనిలో పడింది. రూ. 2లక్షల రైతు రుణమాఫీని కొందరికే వర్తింపజేసేలా కొత్త నిబంధనలను వర్తింపజేసే ఆలోచన చేస్తున్నది. రుణమాఫీలో కోతలు పెట్టి, షరతులు వర్తింపజేసి 'మమ' అనిపించేందుకు సిద్ధమవుతున్నది. దీంతో ప్రభుత్వ ఉద్యోగులు, ప్రైవేట్ ఉద్యోగులు, ఐటీ రిటర్న్స్ దాఖలు చేస్తున్న వ్యక్తులు తదితరులంతా రుణమాఫీకి దూరమయ్యే అవకాశం ఉన్నది. ఆగస్టు 15లోగా రైతులకు రూ. 2 లక్షల రుణమాఫీ చేస్తామని ముఖ్యమంత్రి రేవంత్ రెడ్డి ప్రకటించిన నేపథ్యంలో అందుకు అవసరమైన నిధులను సమకూర్చుకోవడం, విధి విధానాల ను రూపొందించడంపై దృష్టి సారించిన కాంగ్రెస్ ప్రభుత్వం 'అర్హుల' సంఖ్యను కుదించేందుకు మార్గాలను అన్వేషిస్తున్నట్లు తెలిసింది. కేంద్రం అమలుచేస్తున్న పీఎం కిసాన్ సమ్మాన్ నిధి పథకం నిబంధనలను రైతు రుణమాఫీకి వర్తింపజేసేందుకు సూత్రప్రాయంగా నిర్ణయించినట్లు తెలిసింది. పీఎం కిసాన్ నిబంధనలను అడ్డంపెట్టుకుంటే దాదాపు 37 లక్షల మంది రైతులకు రుణమాఫీ చేయాల్సిన అవసరం ఉండదని భావిస్తున్నట్లు సమాచారం. పీఎం కిసాన్ పథకం ద్వారా కేంద్రం రైతులకు ఏటా రూ. 6 వేల పెట్టుబడి సాయం అందిస్తున్నది. ప్రభుత్వ ఉద్యోగులు, పన్ను చెల్లించే ప్రైవేటు ఉద్యోగులు, వ్యక్తులు, రాజ్యాంగబద్ధమైన పదుపుల్లో ఉన్నవారికి ఈ పథకం వర్తించదు. ఈ షరతుల కారణంగా రాష్ట్రంలోని సగానికిపైగా రైతులకు పీఎం కిసాన్ సాయం అందడం లేదు. కేంద్రం ఇస్తున్నది చాలా చిన్న మొత్తం కావడం, ఆ ఆరువేలనే మూడు

విడతలుగా ఇస్తుండటంతో నష్టపోతున్న రైతులు కూడా దానిని సీరియస్ గా తీసుకోవడం లేదు. మరోవైపు, తెలంగాణ రాష్ట్రం ఏర్పడిన తర్వాత ప్రభుత్వం ప్రవేశపెట్టిన రైతుబంధు ద్వారా ప్రతి సీజన్ లో సుమారు 70 లక్షల మంది రైతులు తమకు ఉన్న మొత్తం వ్యవసాయ భూమికి పెట్టుబడి సాయం పొందుతున్నారు. కానీ, పీఎం కిసాన్ పథకం కింద 33 లక్షల మంది రైతులకే ఏడాదికి ఆరువేల చొప్పున పొందుతున్నారు. రైతుబంధును పొందుతున్నవారిలో 37 లక్షల మంది రైతులు పీఎం కిసాన్ పథకాన్ని పొందలేకపోతున్నారు. ఈ నేపథ్యంలో రుణమాఫీకి పీఎం కిసాన్ నిబంధనలు అమలు చేస్తే రాష్ట్రంలోని సుమారు 37 లక్షల మందికి రుణమాఫీ కాదనే అభిప్రాయాలు వ్యక్తమవుతున్నాయి.

రాష్ట్ర ప్రభుత్వం, భారం మోయలేక రైతులకు కోతలు
రైతులకు రూ. 2 లక్షల వరకు రుణమాఫీ చేస్తామని ఎన్నికలకు ముందు కాంగ్రెస్ పార్టీ హామీ ఇచ్చింది. ఈ నేపథ్యంలో అసలు ఎంతమంది రైతులకు, ఎంత మొత్తం రుణమాఫీ చేయాల్సి వస్తుందనే అంశంపై ప్రభుత్వం కసరత్తు చేసింది. రుణమాఫీకి సుమారు రూ. 35 వేల కోట్ల నిధులు అవసరమవుతాయని తెలంగాణ ముఖ్యమంత్రి రేవంత్ రెడ్డి స్వయంగా వెల్లడించారు. ఆగస్టు 15లోగా రూ. 2 లక్షల రుణమాఫీ చేసే తీరుతామని ముఖ్యమంత్రి రేవంత్ రెడ్డి పలుమార్లు దేవుళ్ల మీద ఒట్లుపెట్టారు. అది కూడా మొత్తం రూ. 2 లక్షల రుణాన్ని ఒకే దఫాలో మాఫీ చేస్తామని ప్రకటించారు. అయితే, రుణమాఫీకి అవసరమయ్యే నిధులను సమకూర్చుకోవడంలో విఫలమవుతున్న ప్రభుత్వం.. కోతలు విధించడం మీద దృష్టి సారించినట్లు తెలుస్తున్నది. ఏదో కొందరు రైతులకు మాత్రమే 'మమ' అనిపించి, రుణమాఫీ చేశామంటూ ప్రచారం చేసుకొనే యోచనలో ప్రభుత్వం ఉన్నట్లు తెలిసింది.

షరతులు లేకుండా గత ప్రభుత్వం రుణమాఫీ
తెలంగాణ రాష్ట్రం ఏర్పడిన తర్వాత రెండుసార్లు బీఆర్ఎస్ ప్రభుత్వం ప్రతి రైతుకు రూ. లక్ష వరకు ఎలాంటి షరతులు లేకుండా రుణమాఫీ చేసింది. ఇలా 2014లో 35.31 లక్షల మంది రైతులకు చెందిన రూ. 16,144 కోట్ల రుణాలను ప్రభుత్వం మాఫీ చేసింది. ఆ తర్వాత 2018లో మరోసారి అధికారంలోకి వచ్చిన తర్వాత సుమారు 23 లక్షల మంది రైతులకు చెందిన రూ. 13 వేల కోట్ల రుణాలను మాఫీ చేసింది. అయితే ఎన్నికల కోడ్ రావడం, ఇతర సమస్యలతో మరికొంత మందికి రుణమాఫీ చేయలేకపోయింది. ఈ విధంగా 2014, 2018లో మొత్తం 58 లక్షల మంది రైతులకు గత బీఆర్ఎస్ ప్రభుత్వం రుణమాఫీ చేసింది. ఇందుకోసం రూ. 29,144 కోట్లను వెచ్చించింది. దీంతో ఆయా రైతులు బ్యాంకుల వద్ద తాకటు పెట్టిన పొలాలను విడిపించుకుని రుణ విముక్తులయ్యారు. గతంలో కేంద్రంలోని మన్యోహన్ సింగ్ ప్రభుత్వమైనా, ఉమ్మడి రాష్ట్రంలో వైఎస్ రాజశేఖర్ రెడ్డి ప్రభుత్వమైనా ఎటువంటి షరతులు లేకుండానే రైతులకు పంట రుణమాఫీ చేయడం విశేషం.



బేగంపేటలో 900 వీటర్ల గుడుంబా ధ్వంసం

రామగిరి, జూన్ 14 (ప్రజాజ్యోతి) :
మండలంలోని బేగంపేట గ్రామంలో గుడుంబా బట్టి లపై శుక్రవారం రామగుండం కమిషనరేట్ ఏరియా టాస్క్ ఫోర్స్ పోలీసులు దాడులు నిర్వహించారు. రామగుండం కమిషనరేట్ పి. శ్రీనివాసులు ఆదేశాలతో సీఐ రమేష్ బాబు, ఎస్సై కటికే రవి ప్రసాద్, రాజేష్ ఆధ్వర్యంలో 900 వీటర్ల గుడుంబా బట్టిలను ధ్వంసం చేశారు. నమ్మదగిన సమాచారంతో బేగంపేట క్రాషర్ ఏరియాల గుట్టలలో గుడుంబా బట్టి లను ఏర్పాటు చేశారని సమాచారం పోలీసులకు అందింది. ఈ బట్టిలను ధ్వంసం చేసి గుడుంబాను పారబోశారు. పోలీసులను చూసి నిర్వాహకులు పారిపోయారు. ఈ దాడులతో టాస్క్ ఫోర్స్ కానిస్టేబుల్ సంగం రాజేందర్, శ్రీనివాస్, మల్లేష్, మహేందర్, శేఖర్ లు పాల్గొన్నారు.

అక్టోబరులో స్థానిక సంస్థల ఎన్నికలు?

శంకరపట్నం, జూన్ 14 (ప్రజా జ్యోతి)
తెలంగాణ రాష్ట్ర ప్రభుత్వం. సర్పంచ్, జడ్పీటీసీ, ఎంపీటీసీ ఎన్నికలు ఒకేసారి నిర్వహించాలని రాష్ట్ర ప్రభుత్వం భావిస్తున్నట్లు తెలుస్తోంది. రుణమాఫీ, బిసి రిజర్వేషన్ల ప్రక్రియ పూర్తయ్యాక అక్టోబరులో ఈ ఎన్నికలు నిర్వహించాలని యోచిస్తున్నట్లు సమాచారం. ప్రస్తుతం రాష్ట్రంలో ఎన్నికల కోడ్ ముగియగానే బిసి రిజర్వేషన్లపై చర్చించనున్నట్లు టాక్. ప్రజలకు ఇబ్బందులు లేకుండా స్థానిక సంస్థ ఎన్నికలు ఒకేసారి నిర్వహించాలని సర్కారు భావిస్తున్నట్లు తెలుస్తోంది...

15 నుంచి న్యాయవాదులకు రాష్ట్ర స్థాయి వృత్తి శిక్షణ తరగతులు



గోదావరిఖని, జూన్ 14 (ప్రజాజ్యోతి)
హైదరాబాదులో ఈ నెల 15 నుంచి 16 వరకు న్యాయవాదులకు రాష్ట్ర స్థాయి వృత్తి శిక్షణ తరగతులు నిర్వహించనున్నట్లు ఆలిండియా లాయర్స్ (ఏఐఎల్ఎయా) యూనియన్ నాయకులు తెలిపారు. శుక్రవారం గోదావరిఖని జూనియర్ సివిల్ జడ్జి కోర్టు బార్ అసోసియేషన్ లో సమావేశం నిర్వహించారు. ఈ సందర్భంగా పలువురు నాయకులు మాట్లాడుతూ ఆల్ ఇండియా లాయర్స్ యూనియన్ ఆధ్వర్యంలో న్యాయవాదులకు రెండు రోజుల పాటు రాష్ట్ర స్థాయి వృత్తి శిక్షణ తరగతులు నిర్వహించనున్నట్లు చెప్పారు. గోదావరిఖని పారిశ్రామిక ప్రాంతంలోని న్యాయవాదులు ఈ అవకాశాన్ని సద్వినియోగం చేసుకోవాలని వారు విజ్ఞప్తి చేశారు. అనంతరం శిక్షణ తరగతుల వాల్చింగ్ ను ఆవిష్కరించారు. ఈ సమావేశంలో ఏ ఐ ఎల్ యూ రాష్ట్ర ఉపాధ్యక్షులు కేంద్ర కమిటీ సభ్యులు చందాల శైలజ, గోపిక ప్రకాష్, ఎరుకల ప్రదీప్ కుమార్, సానం మురళీ భాను, కృష్ణా, దాదా సలాం, రేపల్లె, సుజాత, షానవాజ్, ప్రవళిక, మార్కాపురం తిలక్ పాల్గొన్నారు.

రామగుండంను అన్ని రంగాలలో అభివృద్ధి చేస్తా ఎమ్మెల్యే రాజ్ రాకూర్



గోదావరిఖని, జూన్ 14 (ప్రజాజ్యోతి)
రామగుండం నియోజకవర్గాన్ని ప్రజల సహకారంతో అన్ని రంగాలలో అభివృద్ధి చేస్తామని ఎమ్మెల్యే రాజ్ రాకూర్ హామీ ఇచ్చారు. గోదావరిఖని జవహర్ లాల్ నెహ్రూ స్టేడియంలో ఎమ్మెల్యే నిధుల నుండి (సీడీఎఫ్) రూ. 15 లక్షలతో ఏర్పాటు చేశారు. శుక్రవారం స్టేడియంలో జరిగిన కార్యక్రమానికి రామగుండం ఎమ్మెల్యే రాజ్ రాకూర్ ముఖ్య అతిథిగా హాజరై జిమ్ ను ప్రారంభించారు. ఈ సందర్భంగా ఎమ్మెల్యే మాట్లాడుతూ ఎన్నికల ప్రచారంలో వాకర్స్ కు ఇచ్చిన హామీ మేరకు జిమ్ ను ఏర్పాటు చేసినట్లు చెప్పారు. రామగుండం నియోజకవర్గాన్ని అభివృద్ధి దిశగా మార్చేందుకు కృషి చేస్తామని అందుకు అన్ని వర్గాల ప్రజలు సహాయ సహకారాలు అందించాలని కోరారు. ఆరు గ్యారంటీలను అమలుచేస్తూ ప్రజాపాలనను కొనసాగిస్తామన్నారు. ఈ ఓపెన్ జిమ్ ను ప్రజలందరూ సద్వినియోగం చేసుకోవాలని కోరారు. అనంతరం స్టేడియం వాకర్స్ టీం సభ్యులు ఎమ్మెల్యే ను శాలువాతో సత్కరించారు. ఈ సందర్భంగా స్టేడియంలోని వాకర్స్, సీనియర్ సిటిజన్ మరియు యువక్రీడాకారులకు రాజ్ రాకూర్ ఉడకబెట్టిన గుడ్లు, అరటిపండ్లు పంపిణీ చేశారు. ఈ కార్యక్రమంలో కాంగ్రెస్ పార్టీ నాయకులు కాల్వ లింగస్వామి, మహంకాళి స్వామి, పెద్దెల్లి ప్రకాష్, ముస్తఫా, బాలరాజ్ కుమార్ పాల్గొన్నారు.

18 నుండి అంతర్గత ఇ.పి ఆపరేటర్ ట్రైనింగ్ ప్రాక్టికల్ పరీక్షలు

రామగిరి, జూన్ 14 (ప్రజాజ్యోతి) :



ఈనెల 18 నుండి 20వ తేదీ వరకు సింగరేణి అంతర్గత ఇ.పి ఆపరేటర్ ట్రైనింగ్ ప్రాక్టికల్ పరీక్షలు నిర్వహిస్తున్నట్లు ఆర్డీ-3 జీఎం ఎన్.సుధాకర్ తెలిపారు.

ఈ మేరకు శుక్రవారం జీఎం కార్యాలయంలో ట్రైనింగ్ పోస్టుల భర్తీకి నిర్వహించే ప్రాక్టికల్ పరీక్షలకు సంబంధించిన ఏర్పాట్లపై అధికారులతో సమీక్ష సమావేశం నిర్వహించారు. ఈ సందర్భంగా జీఎం మాట్లాడుతూ ఆర్డీ-2, ఆర్డీ-3, ఎ.పి.ఎ ఏరియాల్లో నుండి 332 మంది ఇ.పి ఆపరేటర్ పరీక్ష కొరకు దరఖాస్తు చేసుకోగా, ఇటీవల వారికి హాల్ టికెట్ జారీ చేయగా సెంటినరీకాలని లోని రాణి రుద్రమదేవి క్రీడా ప్రాంగణంలో ఈనెల 18 నుండి 20 వరకు ప్రాక్టికల్ పరీక్షలను అత్యంత పారదర్శకంగా, ఎటువంటి అవకతవకాలకు ఆస్కారం లేకుండా నిర్వహించడం జరుగుతుందని పేర్కొన్నారు. అభ్యర్థులు ఎలాంటి ప్రలోభాలకు గురికాకుండా నిర్ణీత సమయంలో పరీక్షలకు హాజరుకావాలన్నారు. ప్రాక్టికల్ పరీక్షలకు హాజరయ్యే అభ్యర్థులకు ఎలాంటి ఇబ్బందులు కలుగకుండా తగిన ఏర్పాట్లు చేయాలని సంబంధిత అధికారులకు సూచించారు. ఈ కార్యక్రమంలో ఎస్సోటూ జీఎం జి.రఘుపతి, ఏరియా సేప్టీ అధికారి సి.హెచ్.వెంకట రమణ, ప్రాజెక్ట్ అధికారి కె.రాజేందర్, డిజీఎం ఐఈడి కె.చంద్ర శేఖర్, సివిల్ డిజీఎం పద్మారాజు, పర్సనల్ మేనేజర్ ముప్పిడి రవీందర్ రెడ్డి, ఏరియా సెక్యూరిటీ అధికారి ఇ.లక్ష్మి నారాయణ, ప్రాజెక్ట్ ఇంజనీర్లు ఆర్.శ్రీనివాస్, ఎం.నాగరాజు, డాక్టర్ కళ్యాణ్ చక్రవర్తి లతో పాటు ఇతర అధికారులు తదితరులు పాల్గొన్నారు.

విద్యార్థులు అన్నిరంగాల్లో రాణించాలి

జిల్లా కలెక్టర్ పమేలా సత్యతి ప్రజాజ్యోతి కరీంనగర్ బ్యూరో:



ప్రభుత్వం కల్పిస్తున్న అవకాశాలను వినియోగించుకొని విద్యార్థులు విద్యతో పాటు అన్ని రంగాల్లో రాణించాలని జిల్లా కలెక్టర్ పమేలా సత్యతి సూచించారు. ధన్యవాదీ ఉన్నత

పాఠశాలలో మ్యూజిక్, డ్రాయింగ్, టైలరింగ్ తో పాటు వివిధ అంశాల్లో శిక్షణ పొందిన విద్యార్థులతో శుక్రవారం కరీంనగర్ కలెక్టరేట్ కాన్ఫరెన్స్ హాల్లో జిల్లా కలెక్టర్ సమావేశమయ్యారు. ఈ సందర్భంగా జిల్లా కలెక్టర్ మాట్లాడుతూ విద్యార్థులు పాఠశాల స్థాయి నుంచే నాయకత్వ లక్షణాలు పెంపొందించుకోవాలని సూచించారు. కృషి, పట్టుదల, క్రమశిక్షణ ఉంటే జీవితంలో సాధించలేనిది ఏమీ ఉండదని స్పష్టం చేశారు. ఆర్టిఫిషియల్ ఇంటిలిజెన్స్ పై విద్యార్థులు ప్రత్యేక సారించాలని సూచించారు. నిర్దేశించుకున్న లక్ష్యాన్ని సాధించే క్రమంలో ఎన్ని కష్టాలు ఎదురైనా వెనుకదాగకు వేయవద్దని, ముందుకు సాగాలని సూచించారు. ఒడిదుడుకులను తట్టుకున్నప్పుడే విజయాలను ఈజీగా సాధించవచ్చని పేర్కొన్నారు. కలలకు ఎలాంటి అడ్డంకులు, ఆంక్షలు ఉండవని, వాటిని సాధించుకోవాలనే తపన ప్రతి ఒక్కరిలో ఉండాలన్నారు. ఇంజనీరింగ్ వంటి ఉన్నత విద్యను అభ్యసించినప్పటికీ విద్యాశాఖ అధ్యక్షులలో 42 రోజులు ధన్య వాడీ పాఠశాలలో నిర్వహించిన శిక్షణ ద్వారా సంగీతం, చిత్రలేఖనం వంటి అదనపు బోధన తరగతులకు హాజరైన విద్యార్థులను కలెక్టర్ అభినందించారు. ఇంజనీరింగ్ విద్యార్థులు సంగీతం శిక్షణకు వంటి ప్రాధాన్యం ఇవ్వడం చాలా సంతోషం కలిగించిందన్నారు. జీవన ప్రయాణంలో ఎప్పుడూ ఏదో ఒక కొత్త విషయాన్ని గ్రహించాలని, ఎన్ని అడ్డంకులు, ఎదురైనా కలలను నిజం చేసుకోవాలని పేర్కొన్నారు. అనంతరం విద్యార్థులు నేర్చుకున్న సంగీతాన్ని వినిపించడంతో పాటు వారు తయారు చేసిన పేపర్ ఫూలకుండీలు, డ్రాయింగ్స్ మొదలైనవి కలెక్టర్ కు బహూకరించారు. ఈ కార్యక్రమంలో డిఆర్ఓ పవన్ కుమార్, కోర్స్ డైరెక్టర్ గొట్టి ప్రమోద, కోర్స్ ఇంచార్జ్ ఏనుగు ప్రబాకర్ రావు, ఇతర సిబ్బంది, విద్యార్థులు పాల్గొన్నారు.

'డ్రమ్ సీడర్' తో అధిక లాభాలు

- సులువైన పద్ధతితో వరి విత్తు విధానం

- పెట్టుబడి తక్కువ ఎకరానికి 10 కిలోల విత్తనాలు.. - మంథని అగ్రికల్చర్ ఏడీ మురళి

రామగిరి, జూన్ 14 (ప్రజాజ్యోతి) :

వరి నాట్లలో డ్రమ్ సీడర్ ఉపయోగించి సులభ పద్ధతిలో వరి నాట్లు వేసి అధిక లాభాలు అర్జించవచ్చని మంథని అగ్రికల్చర్ ఏడీ మురళి తెలిపారు. శ్రీ కొండా లక్ష్మణ్ తెలంగాణ రాష్ట్ర ఉద్యాన విశ్వవిద్యాలయం పరిధిలోని రామగిరి ఖిల్లా కృషి విజ్ఞాన కేంద్రంలో పెద్దపల్లి జిల్లా వ్యవసాయ శాఖ సంయుక్తంగా శుక్రవారం నిర్వహించిన 'డ్రమ్ సీడర్' సాంకేతికతతో వరి సాగులో మేలకువలనే శిక్షణ శిబిరానికి ఆయన ముఖ్య అతిథిగా హాజరై 'డ్రమ్ సీడర్' ఉపయోగాలను వివరించారు. డ్రమ్ సీడ్ పద్ధతి ద్వారా తక్కువ ఖర్చుతో రైతులు అధిక లాభాలు పొందుతున్నారన్నారు. కృషి విజ్ఞాన కేంద్రం దత్తత గ్రామాల్లో మండల పరిధిలోని పలు గ్రామాల్లో వ్యవసాయశాఖ అధికారుల సూచనల మేరకు రైతులు ఆధునిక డ్రమ్ సీడర్ పద్ధతితో వరి నాట్లు వేస్తున్నారనీ తెలిపారు. సాధారణంగా ఎకరం పొలంలో వరి నాట్లు వేయాలంటే 25 కిలోల విత్తనాలు నారు పోయాల్సి ఉంటుంది. నాట్ల కోసం పది మంది కూలీల వరకు అవసం ఉంటుంది. కానీ, డ్రమ్ సీడర్ పద్ధతి ద్వారా నారు పోయాల్సిన అవసరం లేదు. ఎకరం పొలానికి 8 నుంచి 10 కిలోల వరి విత్తనాలు మాత్రమే అవసరం అవుతాయనీ పేర్కొన్నారు.

విత్తనాలు విత్తుకునే పద్ధతి :

వరి విత్తనాలను ఒకరోజు నానబెట్టి మొలకలు రాకుండా చూసుకోవాలి. డ్రమ్స్ నుంచి విత్తనాలు బయటకు రావాలంటే మొలకలు రానివ్వకూడదు. సిద్ధం చేసిన మడులలో కూలీలు అవసరం లేకుండానే డ్రమ్స్లో పోసేందుకు మోతాదు కోసం ఓ డబ్బాతో నాన బెట్టిన వరి విత్తనాలను పోసుకోవాలి. వరుస క్రమంలో డ్రమ్సు పొలంలో తిప్పుడం ద్వారా డ్రమ్కు ఉన్న రంధ్రాల ద్వారా వరుస క్రమంలో మొలకలు పొలంలో పడుతాయి. వారం రోజుల వరకు వరి మొలకల బయటకు వస్తాయి. డ్రమ్ సీడర్ పద్ధతి ద్వారా వరి పంటను సాగు చేయడంలో మొలకలు దూరంగా పెరగడంతో కలుపు తక్కువగా వస్తుంది. పంట కూడా 20 నుంచి 30 రోజుల ముందు రావడంతో పాటు, దిగుబడి కూడా 10 బస్తాల వరకు ఎక్కువ వస్తుంది. డ్రమ్ సీడర్ యంత్రం మార్కెట్లో సుమారు



రూ.4 వేల వరకు దొరుకుతున్నాయి. ఒక్కసారి కూలీలు నాటు వేసే డబ్బులతో డ్రమ్ సీడ్సు కొనుగోలు చేసుకోవచ్చని ఈ సందర్భంగా ఆయన రైతులకు సూచించారు. కీటక విభాగ శాస్త్రవేత్త డాక్టర్ వై వెంకన్న మాట్లాడుతూ 'డ్రమ్ సీడర్' సాంకేతికతను రైతులు ఆచరిస్తున్నప్పుడు కలుపు యాజమాన్యం అదేవిధంగా చీడపీడల యాజమాన్యం గురించి రైతులకు వివరించారు. ఉద్యాన విభాగ శాస్త్రవేత్త బి.భాస్కర్ రావు మాట్లాడుతూ గత ఐదు సంవత్సరాల నుండి కృషి విజ్ఞాన కేంద్రం, రామగిరి ఖిల్లా రైతులని 'డ్రమ్ సీడర్' సాంకేతికత వైపు ప్రోత్సహిస్తుండన్నారు. డ్రమ్స్ లీడర్ సాంకేతికత పనిచేసే విధానాన్ని ముత్తక శాస్త్రవేత్త డాక్టర్.కిరణ్ పెళ్లి ప్రత్యక్షంగా రైతులకి వివరించారు. దత్తత గ్రామాలలో డ్రమ్స్ సీడర్ ను రైతులకు పంపిణీ చేశామని ఆసక్తి గల రైతులు గ్రామపంచాయతీ కార్యాలయాల్లో అద్దెకు తీసుకొని ఈ సాంకేతికతను ఉపయోగించుకోవాలని, ఈ సాంకేతికత వలన రైతులకు చాలావరకు లాభాలు ఉన్నాయని ముఖ్యంగా కూలీల ఖర్చు, విత్తన ఆదా అదేవిధంగా పంట 15 రోజుల ముందు చేతికి రావడం అంతేకాకుండా నీటిని కూడా సాధ్యమైనంత వరకు ఆదా చేసుకోవచ్చని విస్తరణ విభాగ శాస్త్రవేత్త డాక్టర్.వి.నోద్ కుమార్ తెలిపారు. ఈ కార్యక్రమంలో కృషి విజ్ఞాన కేంద్రం శాస్త్రవేత్తల బృందం, మండల వ్యవసాయ అధికారులు, వ్యవసాయ విస్తరణ అధికారులు, రైతు సోదరులు పెద్ద ఎత్తున పాల్గొన్నారు.

భూ కబ్జా దారులపై క్రిమినల్ కేసు నమోదు చేయాలని కలెక్టర్ కు ఫిర్యాదు

- సర్వేనెంబర్ 368 లో గల ఆ స్థలం ప్రభుత్వానిదే - కౌన్సిలర్ ఫిర్యాదు తో బయట పడ్డ నివేదిక

జమ్మికుంట, జూన్ 14 (ప్రజా జ్యోతి):

జమ్మికుంట మున్సిపల్ పరిధిలోని ధర్మారం గ్రామంలో గల సర్వేనెంబర్ 368 లో సుమారు 33 గుంటల ప్రభుత్వ భూమిని భూ కబ్జాదారుల నుండి కాపాడాలని కౌన్సిలర్ బొంగోని వీరన్న కలెక్టర్ కి ఫిర్యాదు ఇవ్వడంతో స్థానిక తహశీల్దార్ రెవెన్యూ రికార్డుల ప్రకారం సర్వే చేసి ప్రభుత్వ భూమిగా నివేదికను ఇచ్చారు...వివరాల్లోకి వెళితే మున్సిపల్ పరిధిలోని ధర్మారం గ్రామంలో సర్వేనెంబర్ 368 లో గల 33 గుంటల శిఖం కుంట భూమిని ధర్మారం గ్రామానికి చెందిన గొడుగు సారయ్య అనే వ్యక్తి ఆ స్థలం నాడే అంటూ దానిని టిప్పర్ తో మొరం పోసి చదును చేయగా ఆ స్థలం ప్రభుత్వానికి చెందినది అని ఒకటవ వార్డు కౌన్సిలర్ బొంగోని వీరన్న గత నెల 28వ తేదీన జమ్మికుంట తహశీల్దార్ కు జిల్లా కలెక్టర్ కు ఫిర్యాదు చేశారు... స్పందించిన తహశీల్దార్ స్థలం చోటుకి అధికారులను పంపించి సర్వే చేయించగా



ఆ స్థలం ప్రభుత్వ స్థలంగా తేలడంతో ఆమె ఆ స్థలంపై కలెక్టర్ కు నివేదిక పంపించినట్లు వీరన్న తెలిపారు. సర్వే నెంబర్ 368 లో 1965 సంవత్సరంలో ఆ స్థలం నుండి జమ్మికుంట వావిలాల ప్రధాన రహదారి నిర్మించడంతో కుంట రెండు భాగాలుగా విడిపోయిందని దానితో ఆ భూమి ప్రస్తుతం అత్యధిక డిమాండ్ ఉండడంతో కొంతమంది ఆ స్థలం మాడే అంటూ దానికి మేము భూమి పన్ను కడుతున్నామని మా అధ్యక్షులలో భూమి ఉందని ఈ భూమి మాకే సొంతమని దీని లోకి ఎవరు వచ్చినా సహించేది లేదు అంటూ ఆక్రమణ దారుడు ఎవరు వచ్చినా సమాధానం అదే చెప్పడంతో చివరకు అధికారులకు ఫిర్యాదు చేయగా అధికారుల విచారణలో ఆ భూమి ప్రభుత్వానిదే అని తేలడం జరిగిందని ఆయన తెలిపారు...నివేదిక ప్రకారం ఆ స్థలం ఇకపై ప్రభుత్వ స్థలం అని తాహశీల్దార్ కలెక్టర్ కు నివేదిక పంపిందని ఇకపై ఈ భూమిపై ఎవరికి హక్కు లేదని వీరన్న తెలిపారు. ఈ స్థలాన్ని ఆక్రమించి కబ్జా చేయడానికి ప్రయత్నించిన వారిపై క్రిమినల్ చర్యలు తీసుకోవాలని జిల్లా కలెక్టర్కు ఫిర్యాదు చేసినట్లు వీరన్న తెలిపారు.

మృతుని కుటుంబ సభ్యులను పరామర్శించిన వాడితల ప్రణవ్

జమ్మికుంట, జూన్ 14 (ప్రజా జ్యోతి):

కమలాపూర్ మండలంలోని అంబాల గ్రామంలో ఎన్ ఎస్ యు ఐ నియోజకవర్గ ప్రెసిడెంట్ హనుమాన్ ప్రసాద్ తండ్రి కుమారస్వామి శుక్రవారం ఉదయం మృతి చెందగా హుజూరాబాద్ నియోజకవర్గ కాంగ్రెస్ పార్టీ ఇంచార్జ్ వాడితల



ప్రణవ్ వారి భౌతిక కాయానికి పూలమాల వేసి నివాళులు అర్పించి కుటుంబ సభ్యులకు మనోధైర్యం కల్పించారు.. వారి వెంట కాంగ్రెస్ పార్టీ నాయకులు తదితరులు పాల్గొన్నారు..